

Brussell, 28 ta' Ottubru 2021
(OR. en)

13247/21

Fajl Interistituzzjonali:
2021/0343 (COD)

EF 320
ECOFIN 1030
CODEC 1376

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Ottubru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 665 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) Nru 575/2013 u d-Direttiva 2014/59/UE fir-rigward tat-trattament prudenzjali ta' gruppi ta' istituzzjonijiet globali sistemikament importanti bi strategija ta' rizoluzzjoni b'punti multipli ta' dħul u metodoloġija għas-sottoskrizzjoni indiretta ta' strumenti eliġibbli biex jissodisfaw ir-rekwiżit minimu għal fondi proprji u obligazzjonijiet eliġibbli

Id-delegazzjonijiet għandhom isibu meħmuż id-dokument COM(2021) 665 final.

Mehmuż: COM(2021) 665 final



IL-KUMMISSJONI
EWROPEA

Brussell, 27.10.2021
COM(2021) 665 final

2021/0343 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 575/2013 u d-Direttiva 2014/59/UE fir-rigward tat-trattament prudenzjali ta' gruppi ta' istituzzjonijiet globali sistemikament importanti bi strategija ta' rizzoluzzjoni b'punti multipli ta' dhul u metodologija għas-sottoskrizzjoni indiretta ta' strumenti eliġibbli biex jissodisfaw ir-rekwiżit minimu għal fondi proprji u obligazzjonijiet eliġibbli

(Test b'relevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

- **Raġunijiet u objettivi tal-proposta**

Ir-Regolament (UE) Nru 575/2013 tal-Parlament Ewropew u tal-Kunsill¹ (ir-Regolament dwar ir-Rekwiżiti ta' Kapital jew Capital Requirements Regulation, CRR) jistabbilixxi flimkien mad-Direttiva 2013/36/UE tal-Parlament Ewropew u tal-Kunsill² (id-Direttiva dwar ir-Rekwiżiti ta' Kapital jew Capital Requirements Directive, CRD) il-qafas regolatorju prudenzjali għall-istituzzjonijiet ta' kreditu li joperaw fl-Unjoni. Is-CRR u s-CRD ġew adottati wara l-kriżi finanzjarja tal-2008-2009 biex tissaħħaħ ir-reżiljenza tal-istituzzjonijiet li joperaw fis-settur finanzjarju tal-UE, fil-biċċa l-kbira bbażati fuq standards dinjija miftiehma mas-shab internazzjonali tal-UE, b'mod partikolari l-Kumitat ta' Basel dwar is-Superviżjoni Bankarja (BCBS, Basel Committee on Banking Supervision).

Is-CRR sussegwentement ġie emendat biex jindirizza d-dgħjufijiet li għad hemm fil-qafas regolatorju u biex jimplimenta xi elementi pendenti tar-riforma globali tas-servizzi finanzjarji li huma essenzjali biex tiġi żgurata r-reżiljenza tal-istituzzjonijiet. Saret reviżjoni maġġuri mill-“Pakkett dwar il-Miżuri ta' Tnaqqis tar-Riskju”, li ġie adottat mill-Parlament Ewropew u mill-Kunsill fl-20 ta' Mejju 2019 u ppubblikat fil-Ġurnal Uffiċjali fis-7 ta' Ġunju 2019. Dan il-pakkett inkluda fost l-oħrajn bidliet fil-qafas tar-risoluzzjoni bankarja tal-Unjoni permezz tad-Direttiva (UE) 2019/879 tal-Parlament Ewropew u tal-Kunsill³, li temenda d-Direttiva 2014/59/UE tal-Parlament Ewropew u tal-Kunsill⁴ (id-Direttiva dwar l-Irkupru u r-Risoluzzjoni tal-Banek jew il-BRRD), ir-Regolament (UE) 2019/877 tal-Parlament Ewropew u tal-Kunsill⁵, li jemenda r-Regolament (UE) Nru 806/2014 tal-Parlament Ewropew u tal-Kunsill⁶ (ir-Regolament dwar il-Mekkaniżmu Uniku ta' Rizoluzzjoni jew l-SRMR) u r-Regolament (UE) 2019/876 tal-Parlament Ewropew u tal-Kunsill⁷, li jemenda s-CRR. Din ir-

¹ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

² Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

³ Id-Direttiva (UE) 2019/879 tal-Parlament Ewropew u tal-Kunsill tal-20 ta' Mejju 2019 li temenda d-Direttiva 2014/59/UE fir-rigward tal-kapaċità ta' assorbiment tat-telf u ta' rikapitalizzazzjoni ta' istituzzjonijiet tal-kreditu u ditti tal-investment u d-Direttiva 98/26/KE (ĠU L 150, 7.6.2019, p. 296).

⁴ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

⁵ Ir-Regolament (UE) 2019/877 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 806/2014 dwar il-kapaċità ta' assorbiment tat-telf u ta' rikapitalizzazzjoni ta' istituzzjonijiet ta' kreditu u ditti ta' investment (ĠU L 150, 7.6.2019, p. 226).

⁶ Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-risoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkaniżmu Uniku ta' Rizoluzzjoni u Fond Uniku għar-Risoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

⁷ Ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 dwar il-proporzjon ta' lieva finanzjarja, il-proporzjon ta' finanzjament

riforma implimentat fl-Unjoni l-istandard internazzjonali tal-Kapaċità Totali ta' Assorbiment tat-Telf (Total Loss-Absorbing Capacity, TLAC) għall-istituzzjonijiet globali sistemikament importanti (global systemically important institutions, G-SIIs) adottat mill-Bord għall-Istabbiltà Finanzjarja (Financial Stability Board, FSB) f'Novembru 2015⁸ u tejbet l-applikazzjoni tar-rekwiżit minimu għal fondi proprji u obbligazzjonijiet eliġibbli (minimum requirement for own funds and eligible liabilities, MREL) għall-istituzzjonijiet kollha stabbiliti fl-Unjoni.

L-istandard TLAC jeħtieġ li l-G-SIIs iżommu ammont suffiċjenti ta' obbligazzjonijiet li għandhom assorbiment tat-telf għoli (kapaċità ta' rikapitalizzazzjoni interna) biex jiżguraw assorbiment tat-telf u rikapitalizzazzjoni f'każ ta' riżoluzzjoni mingħajr xkiel u malajr. L-implimentazzjoni tal-istandard TLAC fid-dritt tal-Unjoni, jiġifieri permezz ta' emendi għas-CRR, hadet f'kunsiderazzjoni r-rekwiżit minimu eżistenti speċifiku għall-istituzzjonijiet għall-fondi proprji u l-obbligazzjonijiet eliġibbli (MREL), stabbilit fil-BRRD⁹. Barra minn hekk, iż-żewġ settijiet ta' regoli huma interkonnessi mill-qrib, b'mod partikolari permezz ta' kontroreferenzi mill-BRRD u l-SRMR għas-CRR. Pereżempju, il-BRRD u l-SRMR generalment jiddependu fuq il-miżura tal-iskopertura totali u l-ammont totali tal-iskopertura għar-riskju kif ikkalkolati fis-CRR għall-kalkolu u l-espressjoni tal-MREL. Għaldaqstant, jenħtieġ li ż-żewġ rekwiżiti jinftiehem bħala elementi komplementari ta' qafas komuni¹⁰. Dan il-qafas rivedut għandu jiżgura ahjar li l-assorbiment tat-telf u r-rikapitalizzazzjoni tal-istituzzjonijiet isehhu permezz ta' mezzi privati ladarba dawn l-istituzzjonijiet jidhlu f'diffikultajiet finanzjarji u sussegwentement jitqiegħdu f'riżoluzzjoni. It-TLAC u l-MREL huma għalhekk essenzjali għall-ġestjoni effettiva tal-kriżijiet bankarji u għat-tnaqqis tal-impatt negattiv tagħhom fuq l-istabbiltà finanzjarja u l-finanzi pubbliċi. It-TLAC u r-regoli riveduti dwar l-MREL saru applikabbli fl-Unjoni fis-27 ta' Ġunju 2019 u fit-28 ta' Dicembru 2020, rispettivament.

F'konformità mal-istandards internazzjonali, id-dritt tal-Unjoni jirrikonoxxi kemm l-istrategija ta' riżoluzzjoni tal-Punt Uniku ta' Dħul (Single Point of Entry, SPE) kif ukoll l-istrategija ta' riżoluzzjoni tal-Punti Multipli ta' Dħul (Multiple Point of Entry, MPE)¹¹. Bl-istrategija ta' riżoluzzjoni SPE, entità ta' grupp waħda biss, tipikament l-impriża omm, hija riżolta ("entità ta' riżoluzzjoni"), filwaqt li entitajiet oħra tal-grupp, normalment sussidjarji operattivi, mhumiex soġġetti għal azzjoni ta' riżoluzzjoni. Minflok, it-telf ta' dawn is-sussidjarji jiġi ttrasferit lill-entità ta' riżoluzzjoni u l-kapital jiġi trażmess lis-sussidjarja. Dan jiżgura li s-sussidjarji jistgħu jkomplu joperaw mingħajr xkiel anki wara li jkunu laħqu l-punt ta' nonvijabbiltà. Kull entità ta' riżoluzzjoni tiffirma "grupp ta' riżoluzzjoni" flimkien mas-sussidjarji li jappartjenu lilha u li huma nfushom mhumiex entitajiet ta' riżoluzzjoni. Skont l-

stabbli nett, rekwiżiti għall-fondi proprji u obbligazzjonijiet eliġibbli, riskju ta' kreditu tal-kontroparti, riskju tas-suq, skoperturi għal kontropartijiet ċentrali, skoperturi għal impriži ta' investment kollettiv, skoperturi kbar, rekwiżiti ta' rapportar u divulgazzjoni, u r-Regolament (UE) Nru 648/2012 (ĠU L 150, 7.6.2019, p. 1).

⁸ Financial Stability Board, *Principles on Loss-absorbing and Recapitalisation Capacity of Globally Systemically Important Banks (G-SIBs) in Resolution, Total Loss-absorbing Capacity (TLAC) Term sheet*, 9.11.2015.

⁹ B'mod aktar speċifiku, is-CRR ippreveda rekwiżit ġdid għal fondi proprji u obbligazzjonijiet eliġibbli għal dawk l-istituzzjonijiet li ġew identifikati bħala G-SIIs, filwaqt li *s-suppliment* speċifiku għall-istituzzjoni għal dawk il-G-SIIs kif ukoll ir-rekwiżit mhux G-SIIs speċifiku għall-istituzzjoni ġew introdotti permezz ta' emendi mmirati għall-BRRD u għall-SRMR.


¹⁰ Il-Premessa 16 tar-Regolament (UE) 2019/876, il-Premessa 2 tad-Direttiva (UE) 2019/879 u l-Premessa 2 tar-Regolament (UE) 2019/877.

¹¹ Il-Premessa 4 tad-Direttiva (UE) 2019/879.

istrategija ta' risoluzzjoni tal-MPE, aktar minn entità waħda tal-grupp bankarju tista' tiġi riziolta. Konsegwentement, jista' jkun hemm aktar minn entità ta' risoluzzjoni waħda u għalhekk aktar minn grupp wieħed ta' risoluzzjoni fil-grupp bankarju. Il-prinċipju sottostanti tal-approċċ ta' risoluzzjoni tal-MPE huwa li jippermetti r-riżoluzzjoni ta' grupp ta' risoluzzjoni partikolari b'mod fattibbli u kredibbli mingħajr ma jimmina r-riżolvibbiltà ta' entitajiet ta' risoluzzjoni u gruppi ta' risoluzzjoni oħrajn fl-istess grupp bankarju konsolidat.

Il-qafas rivedut tar-riżoluzzjoni bankarja jipprevedi li l-MREL għal entitajiet ta' risoluzzjoni jenħtieġ li jiġi stabbilit fil-livell konsolidat ta' grupp ta' risoluzzjoni ("MREL estern")¹². Barra minn hekk, dan il-qafas jipprevedi kif jenħtieġ li l-kapaċità ta' assorbiment tat-telf u ta' rikapitalizzazzjoni tiġi allokata *fil*-gruppi ta' risoluzzjoni ("MREL intern")¹³.

Skont il-BRRD, bħala regola, l-istrumenti finanzjarji li huma eliġibbli għal MREL intern iridu jinżammu mill-entità ta' risoluzzjoni, jiġifieri tipikament l-impriza omm¹⁴. Ir-raġunament ta' din ir-regola huwa li jiġi żgurat li l-kapaċità ta' assorbiment tat-telf u ta' rikapitalizzazzjoni ta' sussidjarja tiġi pprovduta mill-kumpanija omm tagħha, jiġifieri mill-entità ta' risoluzzjoni. Din il-kumpanija omm jista' jkollha strumenti eliġibbli għall-MREL interni jew direttament jew indirettament permezz ta' entitajiet oħra fl-istess grupp ta' risoluzzjoni (ara l-illustrazzjoni hawn taħt). Il-possibbiltà li l-istrumenti jiġu sottoskritti indirettament mill-kumpanija omm permezz ta' entitajiet intermedji kienet iġġustifikata mill-fatt li l-obbligu ta' konformità mal-MREL intern jenħtieġ li ma jbidilx bla bżonn il-kanali ta' finanzjament eżistenti ta' gruppi bankarji fejn il-finanzjament għall-akkwist ta' tali strumenti jkun strutturat madwar il-ktajjen ta' sjieda u jitqassam lis-sussidjarji fil-grupp permezz ta' entitajiet intermedji u mhux direttament mill-kumpaniji omm aħħarin (entitajiet ta' risoluzzjoni).



¹² L-Artikolu 45e tal-BRRD.

¹³ L-Artikolu 45f tal-BRRD. Ir-rekwiżit jissejjaħ "intern" minħabba li l-istrumenti eliġibbli ġeneralment iridu jiġu ffinanzjati internament fil-grupp bankarju, jiġifieri mill-kumpanija omm aħħarija ta' sussidjarja.

¹⁴ L-Artikolu 45f(2), il-punt (a)(i) tal-BRRD jippermetti wkoll li jitqiesu eliġibbli għall-MREL intern dawk l-obbligazzjonijiet li jinħarġu lil u jinxtraw minn azzjonist eżistenti li mhuwiex parti mill-istess grupp ta' risoluzzjoni sakemm l-eżerċizzju tas-setgħat ta' valwazzjoni negattiva jew ta' konverżjoni skont l-Artikoli minn 59 sa 62 tal-BRRD ma jaffettwax il-kontroll tas-sussidjarja mill-entità ta' risoluzzjoni. Barra minn hekk, l-Artikolu 45f(2), il-punt (b)(ii) tal-BRRD jippermetti li l-MREL intern jiġi ssodisfat mill-*fondi proprji* għajr il-kapital CET1 maħruġ lil u mixtri minn entitajiet li mhumiex inkluzi fl-istess grupp ta' risoluzzjoni sakemm l-eżerċizzju tas-setgħat ta' valwazzjoni negattiva jew ta' konverżjoni f'konformità mal-Artikoli minn 59 sa 62 ma jaffettwax il-kontroll tas-sussidjarja mill-entità ta' risoluzzjoni.

Illustrazzjoni: Sottoskrizzjoni ta' strumenti interni eligibbli għall-MREL (direttament jew indirettament)

Biex jithaddem l-approċċ ta' sottoskrizzjoni indiretta ta' strumenti eligibbli interni għall-MREL fil-gruppi ta' riżoluzzjoni, imsejjah ukoll l-approċċ tal-“daisy chain”, u biex jiġi żgurat li jkun prudenzjalment sod, il-koleġislaturi taw mandat lill-Awtorità Bankarja Ewropea (European Banking Authority, EBA) biex tiżviluppa abbozz ta' standards tekniċi regolatorji (regulatory technical standards, RTS) u l-Kummissjoni tadotta fuq din il-bażi att delegat biex tispeċifika metodoloġija għal tali ħruġ indirett ta' strumenti eligibbli¹⁵. Skont il-mandat tal-BRRD, jenħtieġ li din il-metodoloġija:

- tippermetti trasferiment xieraq ta' telf minn sussidjarji lill-kumpanija omm aħħarija tagħhom (entità ta' riżoluzzjoni) u trasferiment xieraq ta' kapital minn din il-kumpanija omm lis-sussidjarji;
- tiżgura li l-kapaċità ta' assorbiment tat-telf tas-sussidjarja ma tingħaddx ukoll għall-finijiet ta' konformità mal-MREL intern mill-kumpanija omm intermedja; kif ukoll
- tiżgura li l-eżitu tagħha jkun ekwivalenti għal dak ta' sottoskrizzjoni diretta mill-kumpanija omm aħħarija (entità ta' riżoluzzjoni) ta' strumenti eligibbli maħruġa minn sussidjarji.

Sa mill-bidu tal-2020, l-EBA ilha taħdem fuq dan l-abbozz tal-RTS fuq il-bażi ta' reġim tat-tnaqqis, f'konformità mal-mandat stabbilit fil-BRRD u r-rakkomandazzjonijiet fl-istandards internazzjonali rilevanti¹⁶. Ir-reġim tat-tnaqqis żviluppat mill-EBA jipprevedi li l-istrumenti eligibbli interni tal-MREL maħruġa minn sussidjarji lill-entità ta' riżoluzzjoni permezz ta' kumpanija omm intermedja jkollhom jitnaqqsu kompletament mill-ammont tal-kapaċità interna MREL tal-entità intermedja stess. Approċċ ta' tnaqqis bħal dan tqies bħala l-aktar konsistenti mal-kundizzjonijiet stabbiliti fil-mandat tal-BRRD u li jwassal għall-operazzjonalizzazzjoni tal-qafas intern tal-MREL¹⁷.

Il-metodoloġija żviluppata mill-EBA kienet soġġetta għal konsultazzjoni pubblika¹⁸. Ir-rispons għall-konsultazzjoni wera appoġġ ġenerali għall-abbozz tal-RTS, iżda enfasizza diversi inkonsistenzi tar-rekwiziti għad-delega stabbiliti fil-BRRD mar-regoli prudenzjali eżistenti stabbiliti fis-CRR. Għalhekk, f'ittra lill-Kummissjoni Ewropea bid-data tal-25 ta' Jannar 2021¹⁹, l-EBA spjegat li l-interazzjonijiet bejn il-BRRD u s-CRR ma jippermettux l-applikazzjoni tat-trattament prudenzjali meħtieġ biex il-mandat jiġi ssodisfat kif kien maħsub

¹⁵ L-Artikolu 45f(6) tal-BRRD.

¹⁶ Il-Bord għall-Istabbiltà Finanzjarja, *Guiding Principles on the Internal Total Loss-absorbing Capacity of G-SIBs (“Internal TLAC”)*, 6.7.2017. B'din is-sistema, strumenti eligibbli għal MREL intern maħruġ mis-sussidjarja u sottoskritti mill-kumpanija omm intermedja jitnaqqsu b'mod shiħ mill-istrumenti eligibbli maħruġa mill-kumpanija omm intermedja biex tikkonforma mal-MREL intern tagħha stess.

¹⁷ Fil-hidma tagħha, l-EBA qieset ukoll approċċi oħra, iżda warrbithom bħala inkompatibbli mad-dispożizzjonijiet tal-BRRD dwar l-MREL intern jew minhabba n-nuqqas ta' prudenza jew semplicità tagħhom.

¹⁸ EBA/CP/2020/18, 22 ta' Lulju 2020, jinsab fuq: <https://www.eba.europa.eu/calendar/eba-consults-technical-standards-indirect-subscription-mrel-instruments-within-groups>

¹⁹ EBA-2020-D-3378, 25 ta' Jannar 2021, jinsab fuq: https://www.eba.europa.eu/sites/default/documents/files/document_library/About%20Us/Missions%20and%20tasks/Correspondence%20with%20EU%20institutions/2021/962427/2021%2001%2025%20Letter%20to%20J%20Berrigan%20re%20Art%2045f%286%29%20BRRD%20%28daisy%20chains%29.pdf

originarjament. B'mod aktar preċiż, l-EBA nnotat li s-CRR ma ppermettix it-tnaqqis tal-istrumenti eliġibbli interni tal-MREL u, sussegwentement, għall-applikazzjoni ta' ponderazzjoni tar-riskju xierqa ta' zero fil-mija fil-każijiet kollha rilevanti għall-mandat skont il-BRRD. Ġew identifikati kwistjonijiet simili fil-qasam tar-rekwiżit tal-proporzjon ta' ingranagġ tas-CRR. Din is-sitwazzjoni mhux biss tiġġenera inkonsistenza bejn il-qafas prudenzjali u ta' riżoluzzjoni iżda tmur ukoll kontra r-rekwiżit tal-mandat tal-BRRD li jiġi ġġenerat eżitu ekwivalenti għal dak ta' sottoskrizzjoni diretta, skont l-EBA. Ġie konkluż li r-rekwiżiti tal-BRRD ma setgħux jiġu ssodisfati mingħajr dispożizzjonijiet addizzjonali li l-RTS ma setax ikollu waħdu iżda kien jeħtieġ li pjuttost jiddependi fuq it-test tal-Livell 1 biex jispeċifika.

Minbarra l-htieġa li tiġi operazzjonalizzata s-sottoskrizzjoni indiretta ta' strumenti eliġibbli għal MREL intern, ġew identifikati xi kwistjonijiet oħra relatati mar-riżoluzzjoni minn meta l-qafas rivedut tat-TLAC/MREL sar applikabbli fl-2019²⁰. Dawn il-kwistjonijiet huma prinċipalment relatati mat-trattament regolatorju tal-gruppi G-SII bi strateġija ta' riżoluzzjoni tal-MPE, inklużi dawn il-gruppi tal-MPE li għandhom sussidjarji f'pajjiżi terzi. Pereżempju, is-CRR bħalissa ma jispeċifikax jekk id-diversi aġġustamenti għat-TLAC²¹ għal G-SIIs bi strateġija ta' riżoluzzjoni tal-MPE jkopru ukoll dawk is-sussidjarji ta' G-SII li jinsabu f'pajjiżi terzi. Barra minn hekk, il-formula²² għall-kalkolu tas-surplus tat-TLAC/MREL ta' sussidjarja fil-kuntest tar-reġim generali tat-tnaqqis applikabbli għall-G-SIIs bi strateġija ta' riżoluzzjoni MPE tiddependi fuq ir-rekwiżit TLAC/MREL *ibbażat fuq ir-riskju* tas-sussidjarja biss, filwaqt li thalliet barra milli tqis ukoll it-TLAC/MREL *mhux ibbażat fuq ir-riskju*. Kwistjonijiet oħra jinkludu xi kontradizzjonijiet fit-test tal-Livell 1, b'mod partikolari fir-rigward tal-interazzjoni tad-dispożizzjonijiet fis-CRR u fil-BRRD²³ li huma rilevanti biex jiġu indirizzati l-inkonsistenzi potenzjali bejn ir-rekwiżiti tal-SPE u tal-MPE. Fl-aħħar nett, ġew osservati xi kwistjonijiet fir-rigward tal-kriterji²⁴ biex l-istrumenti jkunu eliġibbli għall-konformità mar-rekwiżit intern tat-TLAC, li huwa ta' rilevanza meta jiġi indirizzat il-falliment tas-sussidjarji tal-UE ta' istituzzjonijiet globali sistemikament importanti mhux tal-UE (G-SIIs).

Xi bidliet immirati għal aspetti speċifiċi relatati mar-riżoluzzjoni tas-CRR huma meħtieġa biex jindirizzaw il-kwistjonijiet ta' hawn fuq. B'mod partikolari, it-trattament regolatorju tal-gruppi G-SII bi strateġija ta' riżoluzzjoni tal-MPE, inkluż ta' dawk il-gruppi MPE li għandhom sussidjarji f'pajjiżi terzi, jeħtieġ li jkun allinjat aħjar mat-trattament deskritt fl-istandard TLAC. Dan jgħin biex jiġi żgurat li, f'każ ta' riżoluzzjoni, kull entità ta' riżoluzzjoni u grupp li jappartjenu għal dawk il-G-SIIs ikunu jistgħu jkomplu jwettqu funzjonijiet kritiċi mingħajr ir-riskju ta' kontagġju. L-emendi proposti ma jbiddux l-istruttura generali tal-qafas iżda jiżguraw l-applikazzjoni xierqa tat-TLAC u l-MREL.

L-ewwel nett, huwa neċessarju li jiġi inkorporat direttament fis-CRR trattament prudenzjali ddedikat relatat mas-sottoskrizzjoni indiretta ta' strumenti eliġibbli għal MREL intern (approċċ ta' daisy chain). Il-modifiki proposti għas-CRR jindirizzaw l-inkonsistenzi identifikati bejn is-CRR u l-BRRD, li ġew deskritti fl-ittra tal-EBA lill-Kummissjoni Ewropea bid-data tal-25 ta' Jannar 2021. B'mod aktar preċiż, ir-reġim tat-tnaqqis, li ġie żviluppat mill-

²⁰ Il-Kapitolu 5.2 sa 5.5 tal-memorandum ta' spjegazzjoni fih spjegazzjonijiet dettaljati dwar il-kwistjonijiet speċifiċi.

²¹ L-Artikolu 12a u 72e(4) tas-CRR

²² L-Artikolu 72e(4) tas-CRR

²³ L-Artikoli 12a u 92a(3) tas-CRR u 45h(2) tal-BRRD.

²⁴ L-Artikolu 72b(2) tas-CRR

EBA fil-kuntest tal-abbozz tal-RTS skont il-BRRD, ikun inkorporat direttament fis-CRR. Dan jiżgura funzjonament xieraq tas-sottoskrizzjoni indiretta tal-MREL intern fi gruppi ta' rizzoluzzjoni b'diversi saffi ta' sjieda, f'konformità mal-ftehim politiku milhuq matul in-negozjati tad-Direttiva (UE) 2019/879. Barra minn hekk, ir-revizjonijiet jiżguraw li t-trattament tal-holdings ta' strumenti eliġibbli interni tal-MREL jibqa' allinjat kemm fil-qafas ta' rizzoluzzjoni kif ukoll f'dak prudenzjali, u b'hekk jippermetti l-operazzjonalizzazzjoni tal-metodologija ta' tnaqqis żviluppata mill-EBA u, fl-istess ħin, jevita l-introduzzjoni ta' kumplessità mhux dovuta fit-trattament ta' dawn l-iskoperturi.

It-tieni nett, id-dispożizzjonijiet tas-CRR dwar il-paragun bejn is-somma tar-rekwiżiti attwali tat-TLAC tal-gruppi ta' rizzoluzzjoni kollha fi grupp G-SII bi strategija ta' rizzoluzzjoni tal-MPE mar-rekwiżit teoretiku tal-SPE ta' dan il-grupp G-SII jehtieg li jiġu cċarati²⁵. Il-bidliet proposti huma meħtieġa biex jiċċaraw il-punt sa fejn l-awtoritajiet tar-rizzoluzzjoni jistgħu jindirizzaw l-inkonsistenzi potenzjali bejn ir-rekwiżiti tal-SPE u tal-MPE. Dan jinkiseb billi t-trattament CRR jiġi allinjat ma' dak previst skont il-BRRD²⁶ u l-istandard TLAC²⁷.

It-tielet nett, jehtieg li tiġi emendata l-formula għall-kalkolu tas-surplus tat-TLAC/MREL ta' sussidjarja fil-kuntest tar-reġim ġenerali tat-tnaqqis applikabbli għall-G-SIIs bi strategija ta' rizzoluzzjoni tal-MPE²⁸ biex jiġi żgurat li din il-formula tqis kemm ir-rekwiżiti TLAC/MREL ibbażati fuq ir-riskju kif ukoll dawk mhux ibbażati fuq ir-riskju tas-sussidjarja, f'konformità mal-istandard TLAC. Dan jevita li s-surplus tat-TLAC/MREL ta' sussidjarja partikolari jiġi sopravalutat.

Ir-raba', jenhtieg li xi dispożizzjonijiet tas-CRR applikabbli għall-G-SIIs bi strategija ta' rizzoluzzjoni tal-MPE jiġu cċarati biex jippermettu l-konsiderazzjoni ta' sussidjarji stabbiliti barra mill-Unjoni. Dan jallinja s-CRR mal-prinċipju TLAC korrispondenti miftiehem internazzjonalment, li huwa applikabbli fir-rigward tas-sussidjarji stabbiliti fil-ġurisdizzjonijiet kollha tal-FSB.

Il-hames, xi kjarifiki mmirati fil-kuntest tar-rekwiżit għal fondi proprji u obligazzjonijiet eliġibbli għal istituzzjonijiet li huma sussidjarji materjali ta' G-SIIs mhux tal-UE ("TLAC intern") huma meħtieġa biex jiġi żgurat li strumenti ta' dejn maħruġa minn dawn l-istituzzjonijiet jistgħu jissodisfaw il-kriterji ta' eliġibbiltà kollha għal strumenti ta' obligazzjonijiet eliġibbli. Ir-raġuni għal din il-bidla hija li attwalment il-kriterji ta' eliġibbiltà għall-istrumenti tal-obbligazzjonijiet eliġibbli huma bbażati fuq is-suppożizzjoni li dawn l-istrumenti jinħarġu minn entità ta' rizzoluzzjoni, u mhux minn sussidjarji soġġetti għal rekwiżit intern tat-TLAC. Id-distakk jiġi indirizzat billi jiġi cċarat li l-istess kundizzjonijiet ta' eliġibbiltà applikabbli għall-entitajiet ta' rizzoluzzjoni japplikaw ukoll għal entitajiet mhux ta' rizzoluzzjoni, *mutatis mutandis*. Dan, min-naħa tiegħu, jippermetti lil dawn l-istituzzjonijiet jissodisfaw ir-rekwiżit tat-TLAC intern tagħhom fost oħrajn b'obligazzjonijiet eliġibbli, kif originarjament maħsub mill-koleġizlaturi²⁹.

²⁵ L-Artikoli 12a u 92a(3) tas-CRR.

²⁶ L-Artikolu 45d(4) u 45h(2) tal-BRRD.

²⁷ It-Taqsima 3 tad-Dokument dwar il-Kundizzjonijiet tat-TLAC tippredvi li, fejn ir-rekwiżit teoretiku tal-SPE jkun inqas mis-somma tar-rekwiżiti attwali tal-MPE, l-awtoritajiet rilevanti jistgħu jaqblu dwar aġġustament biex jimminimizzaw jew jeliminaw din id-differenza (jiġifieri billi jnaqqsu r-rekwiżiti tal-MPE). Barra minn hekk, huwa cċarat li s-somma tar-rekwiżiti attwali tal-MPE qatt ma għandha tkun inqas mir-rekwiżit teoretiku tal-SPE.

²⁸ L-Artikolu 72e(4) tas-CRR

²⁹ L-Artikolu 92b(2) tas-CRR

Dawn l-emendi proposti għas-CRR jista' jkollhom rwol essenzjali fit-titjib tar-riżolvibbiltà ta' istituzzjoni. Minhabba li d-dispożizzjonijiet korrispondenti huma diġà applikabbli fl-Unjoni, il-modifiki proposti jeħtieġ li jsiru fil-hin. Il-ħtieġa għal adozzjoni mhaffa hija amplifikata aktar mill-fatt li l-gruppi bankarji jeħtieġu ċarezza dwar il-mekkanizmu tal-katina tal-halib biex jiddeċiedu kif l-aħjar jippożizzjonaw il-kapaċità interna tagħhom tal-MREL fid-dawl tal-iskadenza ġenerali tal-konformità tal-MREL li hija stabbilita għall-1 ta' Jannar 2024, b'miri intermedji vinkolanti li jeħtieġ li jiġu rrispettati sal-1 ta' Jannar 2022³⁰.

- **Konsistenza mad-dispożizzjonijiet eżistenti fil-qasam ta' politika**

Il-proposta tintroduċi emendi għal-leġislazzjoni eżistenti. Dawn l-emendi huma kompletament konsistenti mad-dispożizzjonijiet ta' politika eżistenti fil-qasam tar-rekwiziti prudenzjali u ta' riżoluzzjoni għall-istituzzjonijiet. Il-qafas ta' riżoluzzjoni tal-Unjoni għandu l-għan li jiżgura li l-assorbiment tat-telf u r-rikapitalizzazzjoni tal-banek isehhu permezz ta' mezzi privati ladarba s-sitwazzjoni finanzjarja tagħhom tiddeterjora u sussegwentement jitqiegħdu f'riżoluzzjoni. Billi tiffacilita s-sottoskrizzjoni indiretta tal-MREL intern fil-gruppi ta' riżoluzzjoni, billi tallinja aħjar it-trattament regolatorju tal-gruppi bankarji ma' strateġija ta' riżoluzzjoni tal-MPE mal-istandard TLAC, u billi tispeċifika aktar uħud mill-kriterji għall-eligibbiltà għall-konformità mar-rekwizit intern tat-TLAC, il-proposta se ttejjeb l-applikazzjoni tar-regoli eżistenti tal-Unjoni fir-rigward tal-iżgurar tar-riżolvibbiltà tal-gruppi bankarji. Dan l-eżitu huwa konsistenti ma' u se jikkontribwixxi għall-kisba tal-oġettivi ġenerali tal-qafas tar-riżoluzzjoni bankarja tal-Unjoni li tiġi salvagwardjata l-istabbiltà finanzjarja u jitnaqqas l-appoġġ tal-kontribwenti fir-riżoluzzjoni bankarja.

- **Konsistenza ma' politiki oħrajn tal-Unjoni**

Ir-Regolament propost huwa strumentali għal applikazzjoni xierqa tar-rieżami usa' tal-leġislazzjoni finanzjarja tal-Unjoni proposta fl-2016 u adottata fl-2019 (Pakkett ta' Mizuri għat-Tnaqqis tar-Riskju), bil-għan li jitnaqqsu r-riskji fis-settur finanzjarju filwaqt li jiġi promoss il-finanzjament sostenibbli tal-attività ekonomika. Għaldaqstant, il-proposta hija kompletament konsistenti mal-għanijiet fundamentali tal-UE li tkun promossa l-istabbiltà finanzjarja, jitnaqqas l-appoġġ tal-kontribwenti f'riżoluzzjoni bankarja kif ukoll li jkun hemm kontribut għal finanzjament sostenibbli tal-ekonomija.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Bazi ġuridika**

Il-proposta hija bbażata fuq l-Artikolu 114 tat-Trattat dwar il-Funzjonament tal-Unjoni Ewropea (TFEU), jiġifieri l-istess bazi ġuridika tal-atti leġislattivi li qeġhdin jiġu emendati.

- **Sussidjarjetà (għall-kompetenza mhux esklużiva)**

L-oġettivi segwiti mir-Regolament propost għandhom l-għan li jissupplimentaw u jemendaw il-leġislazzjoni tal-UE diġà eżistenti (is-CRR u l-BRRD) u għalhekk jistgħu jinkisbu l-aħjar fil-livell tal-UE aktar milli permezz ta' inizzjattivi nazzjonali differenti. Il-kapaċità tal-Istati Membri li jadottaw mizuri nazzjonali hija limitata billi s-CRR u l-BRRD diġà jirregolaw

³⁰ L-Artikolu 45m(1) tal-BRRD.

dawn il-kwistjonijiet, u l-bidliet fil-livell nazzjonali jkunu f'kunflitt mal-liġi tal-Unjoni li hemm attwalment fis-sehħ.

L-emendi proposti jippromwovu aktar applikazzjoni uniformi tar-rekwiżiti prudenzjali, il-konvergenza ta' prattiki superviżorji u jiżguraw kundizzjonijiet ekwi fis-suq uniku għas-servizzi bankarji. Dawn l-oġettivi ma jistgħux jinkisbu b'mod suffiċjenti mill-Istati Membri waħedhom. Jekk l-Unjoni kellha tiegħa tirregola dawn l-aspetti, is-suq intern għas-servizzi bankarji jkun soġġett għal għabriet differenti ta' regoli, u dan iwassal għall-frammentazzjoni u jdghajjef il-gabra unika ta' regoli li saret reċentement f'dan il-qasam.

- **Proporzjonalità**

Din l-azzjoni tal-Unjoni hija meħtieġa biex jinkiseb l-oġettiv li tittejjeb l-applikazzjoni tar-regoli eżistenti tal-Unjoni fir-rigward tal-iżguraw tar-riżolvibbiltà tal-gruppi bankarji. L-emendi proposti ma jmorrux lil hinn mill-indirizzar ta' dispożizzjonijiet magħżula fil-qafas prudenzjali tal-Unjoni għall-istituzzjonijiet li jimmiraw esklużivament lejn miżuri mmirati biex jiżguraw funzjonament bla xkiel tar-rekwiżiti għal fondi proprji u obligazzjonijiet eliġibbli. Barra minn hekk, l-emendi proposti huma limitati għal dawk il-kwistjonijiet li ma jistgħux jiġu indirizzati fil-margni ta' diskrezzjoni eżistenti li r-regoli attwali jipprevedu.

- **L-għażla tal-istrument**

Qed jiġi propost li l-miżuri jiġu implimentati billi s-CRR jiġi emendat permezz ta' Regolament. Il-miżuri proposti jemendaw ir-regoli eżistenti dwar l-applikazzjoni tar-rekwiżiti għal fondi proprji u obligazzjonijiet eliġibbli stabbiliti fis-CRR. Għalhekk, regolament huwa strument xieraq għall-proposta.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Din il-proposta mhijiex akkumpanjata minn valutazzjoni tal-impatt separata, billi din il-proposta ma tibdilx l-aspetti fundamentali tas-CRR iżda prinċipalment għandha l-għan li tiċċara r-relazzjoni legali bejn żewġ strumenti eżistenti tal-liġi tal-UE, jiġifieri s-CRR u l-BRRD, billi tinkorpora direttament fis-CRR trattament iddedikat għas-sottoskrizzjoni indiretta ta' strumenti eliġibbli għal MREL intern. Kjarifiki jiżguraw li ż-żewġ oqfsa interkonnessi hafna jibqgħu fil-biċċa l-kbira allinjati. Dan, min-naħa tiegħu, jippermetti lill-istituzzjonijiet ikompli jikkalkulaw, jirrapportaw u jiddivulgaw sett wieħed tal-ammont totali tal-iskopertura għar-riskju u l-kejl tal-iskopertura totali għall-fini kemm tas-CRR kif ukoll tal-BRRD, u b'hekk tiġi evitata żieda eċċessiva fil-kumplessità.

Barra minn hekk, l-impatt tal-miżuri li qed jiġu emendati minn din il-proposta diġà kien soġġett għal analiżi fil-valutazzjonijiet tal-impatt li saru għar-Regolament (UE) 2019/876 u d-Direttiva (UE) 2019/879. Dan jinkludi l-htieġa possibbli li jinharġu strumenti eliġibbli MREL addizzjonali biex ikun hemm konformità mal-MREL intern, kif introdott mill-koleġiżlaturi permezz tal-BRRD riveduta. Il-proposta hija bbażata b'mod generali fuq il-ħidma preparatorja mwettqa mill-EBA, b'mod partikolari fir-rigward tal-iżvilupp tal-istandards tekniċi regolatorji dwar is-sottoskrizzjoni indiretta ta' strumenti eliġibbli għall-MREL interni fil-gruppi ta'

rizoluzzjoni. Il-proposta primarjament għandha l-għan li tindirizza l-konsegwenzi mhux intenzjonati relatati mal-qafas TLAC/MREL eżistenti li jirriżultaw mir-regoli li bhalissa jinsabu fis-CRR.

L-emendi proposti jkollhom impatt limitat fuq il-piż amministrattiv għall-istituzzjonijiet u l-ispejjeż għalihom biex jadattaw l-operazzjonijiet interni tagħhom, bil-biċċa l-kbira tal-ispejjeż mistennija li jiġu kkompensati billi jippermettu l-approċċ ta' sottoskrizzjoni indiretta tal-istrumenti eliġibbli interni tal-MREL fil-gruppi ta' rizoluzzjoni biex jiffunzjonaw sew u, għall-istituzzjonijiet ikkonċernati, mill-benefiċċji derivati f'termini ta' rikonoxximent imtejjeb ta' sussidjarji ta' pajjiżi terzi u billi jispeċifikaw aktar l-eliġibbiltà ta' strumenti maħruġa fil-kuntest tar-rekwiżit intern tat-TLAC.

- **Drittijiet fundamentali**

L-Unjoni hija impenjata li tilhaq standards għoljin ta' protezzjoni tad-drittijiet fundamentali u hija firmatarja għal gabra wiesa' ta' konvenzjonijiet dwar id-drittijiet tal-bniedem. F'dan il-kuntest, il-proposta aktarx li mhux se jkollha impatt dirett fuq dawn id-drittijiet, kif elenkati fil-konvenzjonijiet ewlenin tan-NU dwar id-drittijiet tal-bniedem, fil-Karta tad-Drittijiet Fundamentali tal-Unjoni Ewropea, li hija parti integrali mit-Trattati tal-UE u fil-Konvenzjoni Ewropea dwar id-Drittijiet tal-Bniedem (KEDB).

4. **IMPLIKAZZJONIJIET BAĠITARJI**

Il-proposta ma għandhiex implikazzjonijiet għall-baġit tal-Unjoni.

5. **ELEMENTI OHRAJN**

- **Spjegazzjoni fid-dettall tad-dispożizzjonijiet speċifiċi tal-proposta**

- (1) Trattament iddedikat għas-sottoskrizzjoni indiretta ta' strumenti eliġibbli għal MREL intern

Sabiex jiġi implimentat il-ftehim politiku milhuq matul in-negozjati tad-Direttiva (UE) 2019/879, huwa propost li jiġi introdott ir-regim tat-tnaqqis, li ġie żviluppat mill-EBA fil-kuntest tal-abbozz tal-RTS skont il-BRRD, direttament fis-CRR. Ir-Regolament propost għalhekk jintroduċi, fl-Artikolu 72e(5) tas-CRR, rekwiżit li l-kumpaniji omm intermedji tul il-katina ta' sjieda jkollhom inaqqsu mill-kapaċità interna tagħhom stess tal-MREL l-ammont tal-partiċipazzjonijiet tagħhom fi strumenti eliġibbli interni tal-MREL, inklużi l-fondi proprji, maħruġa mis-sussidjarji tagħhom li jappartjenu għall-istess grupp ta' rizoluzzjoni.

L-introduzzjoni ta' regim tat-tnaqqis hija meħtieġa. Minn perspettiva ta' rizoluzzjoni, ir-regim jiżgura titjib adegwat tat-telf u tnaqqis tal-kapital bejn l-entitajiet ta' rizoluzzjoni u s-sussidjarji aħharin tagħhom, jevita l-għadd doppju tal-kapaċità ta' assorbiment tat-telf tas-sussidjarja għall-finijiet ta' konformità mal-MREL intern mill-kumpanija omm intermedja u jipprevedi eżitu ekwivalenti għal dak ta' sottoskrizzjoni diretta sħiħa mill-entità ta' rizoluzzjoni tal-istrumenti maħruġa mis-sussidjarji aħharin tagħhom. Barra minn hekk, ir-regim tat-tnaqqis huwa meħtieġ ukoll minn perspettiva prudenzjali, billi, mingħajr tali regim, il-proporzjonijiet ta' solvenza individwali ta' kumpaniji omm intermedji ma jirriflettux b'mod xieraq u prudenti l-kapaċità attwali tagħhom ta' assorbiment tat-telf, billi dawn il-proporzjonijiet jinkludu wkoll il-kapaċità ta' assorbiment tat-telf tas-sussidjarji tagħhom. Dan jista' jikkomprometti l-funzjonament xieraq tal-istrategija ta' rizoluzzjoni magħżula, billi l-

kumpanija omm intermedja tista' tuza mhux biss il-kapaçità ta' assorbiment tat-telf tagħha stess iżda wkoll dik tas-sussidjarja tagħha, qabel ma l-kumpanija omm intermedja jew is-sussidjarja ma jibqgħux vijabbli. L-approçç tat-tnaqqis jizgura li l-kumpaniji omm intermedji jirrapportaw il-fondi proprji disponibbli biss sa fejn dawn ikunu relatati mar-riskji marbuta mal-karta bilançjali tagħhom stess. Barra minn hekk, l-approçç iwassal għal applikazzjoni f'waqtha ta' restrizzjonijiet fuq l-ammont massimu distribwibbli skont l-Artikoli 141 u 141b tas-CRD, l-Artikolu 16a tal-BRRD u tad-determinazzjoni li l-kumpanija omm intermedja ma għadhiex vijabbli.

Jenhtieg li r-regim tat-tnaqqis japplika għall-kumpaniji omm intermedji kollha li huma istituzzjonijiet jew entitajiet imsemmija fl-Artikolu 1(1), il-punti minn (b) sa (d) tal-BRRD u li huma meħtiega jikkonformaw mal-MREL intern kif determinat mill-awtorità ta' riżoluzzjoni, irrispettivament minn jekk humiex parti minn gruppi G-SII. Bħala tali, jenhtieg li r-referenzi għal elementi ta' obligazzjonijiet eliġibbli jinftiehm u wkoll bħala li jinkludu l-obbligazzjonijiet eliġibbli biex jikkonformaw mal-MREL intern skont l-Artikolu 45f(2), il-punt (a), tal-BRRD.

Ir-regim tat-tnaqqis huwa strettament limitat għall-kumpaniji omm intermedji fil-kuntest tas-sottoskrizzjonijiet indiretti tal-istrumenti MREL interni. Għalhekk, l-Artikolu 49(2) tas-CRR jeħtieg li jiġi emendat biss fir-rigward ta' skoperturi li huma soġġetti għat-trattament il-ġdid stabbilit fl-Artikolu 72e(5) tas-CRR. Barra minn hekk, biex jiġi żgurat li r-regim tat-tnaqqis il-ġdid jibqa' proporzjonat, l-istituzzjonijiet se jkunu jistgħu jagħzlu t-taħlita ta' strumenti (fondi proprji kontra obligazzjonijiet eliġibbli) li bihom il-kumpanija omm intermedja tiffinanzja l-akkwist ta' strumenti MREL interni tas-sussidjarji tagħha. Dan jinkiseb billi l-ewwel jiġi applikat it-tnaqqis għall-istokk ta' obligazzjonijiet eliġibbli tal-kumpanija omm intermedja. Huwa biss meta l-ammont li jrid jitnaqqas jaqbeż l-istokk ta' obligazzjonijiet eliġibbli tal-kumpanija omm intermedja, li t-tnaqqis li jifdal ikollu jiġi applikat għall-istokk tagħha ta' fondi proprji għal skopijiet prudenzjali, li jibdew bl-entrati tal-Grad 2 (l-Artikolu 66, il-punt (e) tas-CRR)³¹. F'termini prattiçi, dan ifisser li l-kumpanija omm intermedja tista' tevita kompletament kwalunkwe tnaqqis relatat mal-fondi proprji sakemm toħroġ obligazzjonijiet eliġibbli għall-MREL suffiçjenti lill-entità ta' riżoluzzjoni.

F'xi kazijiet eççeżżjonali, jiġifieri fejn l-MREL intern u t-TLAC intern ma jiġux applikati fuq bazi individwali iżda fuq bazi konsolidata³², regim tat-tnaqqis jista' jkun eçcessiv, li potenzjalment jirriżulta f'penali doppja skont l-approçç tat-tnaqqis kollu previst ibbażat fuq iż-żamma. Tabilhaqq, f'dawn is-sitwazzjonijiet, jenhtieg li l-kumpanija omm intermedja tassorbi t-telf tas-sussidjarji tagħha u għalhekk ikollha biżżejjed kapaçità ta' assorbiment tat-telf u ta' rikapitalizzazzjoni biex tkopri l-htigijiet tagħha stess kif ukoll il-htigijiet tas-

³¹ F'każ li t-tnaqqis li jifdal jaqbeż ukoll l-istokk tal-entrati ta' Grad 2 tal-kumpanija omm intermedja, l-ammont eçcessiv ikollu jitnaqqas mill-entrati tal-Grad 1 Addizzjonali (l-Artikolu 56, il-punt (e) tas-CRR). Jekk ikun meħtieg, kwalunkwe ammont li jifdal sussegwentement jitnaqqas mill-entrati ta' Grad 1 ta' Ekwità Komuni tal-kumpanija omm intermedja (l-Artikolu 36(1), punt (j) tas-CRR).

³² Fir-rigward tal-MREL intern, dan jista' jkun rilevanti għal ċerti imprizi prinçipali tal-Unjoni li huma sussidjarji ta' gruppi ta' pajjiżi terzi (l-Artikolu 45f(1), it-tielet subparagrafu, tal-BRRD) u għall-kumpaniji prinçipali intermedji li huma soġġetti għal mira interna kkonsolidata tal-MREL minhabba li s-sussidjarja li jmiss fil-katina tibbenefika minn ezenzjoni (l-Artikolu 45f(4), il-punt (b), tal-BRRD). Barra minn hekk, jista' jkun hemm konformità mat-TLAC interna wkoll fuq bazi kkonsolidata (l-Artikolu 11 (3a) tas-CRR).

sussidjarji fil-perimetru tal-konsolidazzjoni. Għaldaqstant, dawn il-kawzi huma eżentati mis-regim tat-tnaqqis³³.

Jenhtieg li s-sottoskrizzjoni indiretta ta' strumenti eligibbli interni tal-MREL tiżgura li, meta sussidjarja tilhaq il-punt ta' nonvijabbiltà, it-telf jiġi effettivament ittrasferit lill-entità ta' riżoluzzjoni, u s-sussidjarja kkonċernata tiġi rikapitalizzata minnha. Għalhekk, dan it-telf ma għandux jiġi assorbit mill-kumpanija omm intermedjarja, li ssir sempliċi mezz sabiex dan it-telf jiġi ttrasferit lill-entità ta' riżoluzzjoni. Konsegwentement, u biex jiġi żgurat li l-eżitu tas-sottoskrizzjoni indiretta jkun ekwivalenti għal dak ta' sottoskrizzjoni diretta shiha kif maħsub mill-koleġizlaturi skont l-Artikolu 45f(6) tal-BRRD, ir-regim tat-tnaqqis ikun akkumpanjat mill-applikazzjoni ta' ponderazzjoni tar-riskju ta' 0 % għall-iskoperturi soġġetti għal dan ir-regim u minn esklużjoni korrispondenti ta' dawn l-iskoperturi mill-kalkolu tal-kejl tal-iskopertura totali tal-proporzjon ta' ingranagg. Dan huwa rifless fl-Artikoli 113(1), 151(1) u 429a(1) tas-CRR.

L-approċċ deskritt hawn fuq jippermetti l-implimentazzjoni tas-sottoskrizzjoni indiretta ta' strumenti MREL interni f'konformità mal-kundizzjonijiet miftehma mill-koleġizlaturi matul in-negozjati tad-Direttiva (UE) 2019/879 u riflessi fil-mandat li nġhata lill-EBA. Barra minn hekk, dan l-approċċ huwa sempliċi, b'mod partikolari meta mqabbel ma' xenarju fejn it-tnaqqis mehtieg jiġi applikat fil-qafas ta' riżoluzzjoni biss. Billi jżommu t-trattament stabbilit fiż-żewġ oqfsa interkonnessi ħafna, is-CRR u l-BRRD, allinjati, l-istituzzjonijiet jistgħu jkomplu jikkalkulaw, jirrapportaw u jiddivulgaw sett wieħed tal-ammont totali tal-iskopertura għar-riskju u l-kejl tal-iskopertura totali għall-fini kemm tas-CRR kif ukoll tal-BRRD, u b'hekk tiġi evitata żieda eċċessiva fil-kumplexità.

Billi t-trattament iddedikat żviluppat mill-EBA fil-kuntest tal-abbozz tal-RTS skont il-mandat tal-BRRD huwa inkorporat direttament fis-CRR, l-RTS ma għadux mehtieg. Konsegwentement, l-Artikolu 45f(6) tal-BRRD huwa mħassar.

(2) Tqabbel bejn ir-rekwiżit teoretiku tal-SPE u s-somma tar-rekwiżiti attwali tal-MPE

L-Artikolu 12a tas-CRR jistipula li l-gruppi G-SII bi strategija ta' riżoluzzjoni tal-MPE iridu jikkalkulaw ir-rekwiżit tat-TLAC tagħhom imsemmi fl-Artikolu 92a(1), punt (a) tas-CRR bis-suppożizzjoni teoretika li l-grupp se jiġi riżolt skont strategija ta' riżoluzzjoni tal-SPE (rekwiżit teoretiku tal-SPE). Dan ir-rekwiżit teoretiku tal-SPE mbagħad għandu jitqabbel mill-awtoritajiet ta' riżoluzzjoni mas-somma tar-rekwiżiti attwali tat-TLAC ta' kull entità ta' riżoluzzjoni ta' dan il-grupp taht strategija ta' riżoluzzjoni tal-MPE (rekwiżiti tal-MPE). Madankollu, id-dispożizzjonijiet tas-CRR fir-rigward tal-konsegwenzi ta' dan il-paragun huma inkonsistenti.

B'mod aktar preċiż, meta r-rekwiżit teoretiku tal-SPE jkun *inqas* mis-somma tar-rekwiżiti attwali tal-MPE, l-Artikolu 92a(3) tas-CRR attwalment jistipula li l-awtoritajiet tar-riżoluzzjoni *jistgħu* jaġixxu skont l-Artikoli 45d(4) u 45h(2) tal-BRRD. B'kuntrast ma' dan, l-aħħar subparagrafu tal-Artikolu 12a tas-CRR jistipula li dawh l-awtoritajiet *għandhom* jaġixxu f'dak il-każ. Bl-istess mod, meta r-rekwiżit teoretiku tal-SPE jkun *ogħla* mis-somma tar-rekwiżiti attwali tal-MPE, it-tieni subparagrafu tal-Artikolu 12a tas-CRR jistipula li l-awtoritajiet tar-riżoluzzjoni *jistgħu* jaġixxu, li jidher li huwa f'kuntrast mal-aħħar

³³ L-approċċ tat-tnaqqis li dwaru l-EBA kkonsultat pubblikament fl-2020 ma pprevediex eżenzjoni mir-regim tat-tnaqqis fejn l-MREL intern u t-TLAC intern ma jiġix applikat fuq bażi individwali iżda fuq bażi konsolidata, billi dan l-aspett feġġ biss matul il-konsultazzjoni pubblika.

subparagrafu tal-Artikolu 45h(2) tal-BRRD. Dan l-aħħar subparagrafu jipprevedi li s-somma tar-rekwiżiti attwali tal-MPE³⁴ qatt m' għandha tkun aktar baxxa mir-rekwiżiti teoretiċi tal-SPE³⁵ u b'hekk tiċċara li f'dan il-każ l-azzjoni mill-awtoritajiet ta' riżoluzzjoni hija obligatorja, aktar milli fakultattiva.

Fl-isfond ta' hawn fuq, huwa propost li jiġi emendat l-Artikolu 12a tas-CRR biex jiġi ċċarat li, fuq il-bażi tal-kalkolu stabbilit f'dan l-Artikolu, jenħtieġ li l-awtoritajiet ta' riżoluzzjoni dejjem jaġixxu skont l-Artikoli 45d(4) u 45h(2) tal-BRRD. L-Artikolu 92a(3) tas-CRR jista' mbagħad jiġi tneqqa. Dan ineħhi l-inkonsistenzi mis-CRR, jallinja d-dispożizzjonijiet tas-CRR ma' dawk stabbiliti fil-BRRD u mal-istandard TLAC, u jiżgura li kwalunkwe rekwiżit MREL addizzjonali ddeterminat mill-awtorità ta' riżoluzzjoni skont l-Artikolu 45d(1), punt (b) tal-BRRD dejjem jittiehed f'kunsiderazzjoni.

(3) Tnaqqis minn elementi ta' obligazzjonijiet eliġibbli rekwiżiti mhux ibbażati fuq ir-riskju għal fondi proprji u obligazzjonijiet eliġibbli

L-Artikolu 72e tas-CRR jipprovdi reġim tat-tnaqqis direttament applikabbli għall-G-SIIs bi strategija ta' riżoluzzjoni tal-MPE. Dan huwa konformi mal-istandard TLAC, li għandu l-għan li jiżgura li għall-gruppi G-SII b'aktar minn entità ta' riżoluzzjoni waħda, il-kapaċità ta' assorbiment tat-telf ta' kull entità ta' riżoluzzjoni tiġi kkalkolata bl-esklużjoni ta' kwalunkwe skopertura għal entitajiet ta' riżoluzzjoni oħrajn fl-istess grupp li jikkorrispondu għal strumenti TLAC. Il-ħsieb wara din id-dispożizzjoni huwa li jiġi minimizzat ir-riskju ta' kontagġju fi grupp G-SII u li jiġi żgurat li l-entitajiet ta' riżoluzzjoni jkollhom biżżejjed kapaċità disponibbli ta' assorbiment tat-telf f'każ ta' falliment, li jenħtieġ li ma jitnaqqasx minn telf li jirriżulta minn parteċipazzjonijiet intragrupp ta' strumenti tat-TLAC. Mingħajr dan it-tnaqqis, il-falliment ta' entità ta' riżoluzzjoni waħda fil-grupp G-SII iwassal għal telf f'entitajiet ta' riżoluzzjoni oħrajn ta' dan il-grupp u konsegwentement għal tnaqqis fil-kapaċità ta' assorbiment tat-telf u ta' rikapitalizzazzjoni ta' dawk l-entitajiet ta' riżoluzzjoni.

Fl-Artikolu 72e(4) tiegħu, is-CRR jipprovdi wkoll eċċezzjoni għal dan ir-reġim ġenerali tat-tnaqqis. Din l-eċċezzjoni tispeċifika li t-tnaqqis ta' fondi proprji u elementi ta' obligazzjonijiet eliġibbli, mahruġa minn sussidjarja u miżmuma mill-kumpanija omm, jistgħu jitnaqqsu fil-livell tal-kumpanija omm jekk l-ammont ta' dan it-tnaqqis minflok jitnaqqas fil-livell tas-sussidjarja mill-kapaċità tagħha ta' assorbiment tat-telf u ta' rikapitalizzazzjoni.

Waħda mill-prekundizzjonijiet biex jitnaqqas it-tnaqqis fil-livell tal-kumpanija omm, u minflok jitnaqqas l-ammont ta' dan it-tnaqqis fil-livell tas-sussidjarja, hija li s-sussidjarja inkwistjoni tkun f'surplus fir-rigward tar-rekwiżit tagħha għal fondi proprji u obligazzjonijiet eliġibbli. Dan ir-rekwiżit huwa espress bħala proporzjon ibbażat fuq ir-riskju u mhux ibbażat fuq ir-riskju, skont l-Artikolu 92a(1) tas-CRR u l-Artikolu 45(2) tal-BRRD. Madankollu, il-formula CRR biex jiġi kkalkolat is-surplus tas-sussidjarja tiddependi fuq ir-rekwiżit ibbażat fuq ir-riskju biss. Dan, min-naħa tiegħu, jista' jwassal għal sopravvalutazzjoni tas-surplus għal dawk is-sussidjarji li għalihom ir-rekwiżit mhux ibbażat fuq ir-riskju għall-fondi proprji u l-obbligazzjonijiet eliġibbli huwa oġġett ta' tneqqa fuq ir-riskju.

³⁴ Dan huwa r-rekwiżit minimu tat-TLAC imsemmi fl-Artikoli 92a u 494 tas-CRR u kwalunkwe rekwiżit ta' MREL addizzjonali ddeterminat mill-awtorità ta' riżoluzzjoni skont l-Artikolu 45d tal-BRRD.

³⁵ Jiġifieri, ir-rekwiżit minimu tat-TLAC li jkun applikabbli għall-impriza omm tal-grupp G-SII u r-rekwiżit ta' MREL addizzjonali teoretiku kkalkolat mill-awtorità ta' riżoluzzjoni skont l-Artikolu 45d(4), punt (b), tal-BRRD.

Għalhekk huwa propost li tiġi emendata l-formula stabbilita fl-Artikolu 72e(4) tas-CRR. F'konformità mal-istandard TLAC, din il-formula mbagħad tqis kemm ir-rekwiżiti bbażati fuq ir-riskju kif ukoll dawk mhux ibbażati fuq ir-riskju għall-fondi proprji u l-obbligazzjonijiet eliġibbli tas-sussidjarja rilevanti.

(4) Kunsiderazzjoni ta' sussidjarji stabbiliti barra mill-Unjoni

L-Artikoli 12a u 72e(4) tas-CRR ma jkopru b'mod espliċitu sussidjarji li jinsabu f'pajjiż terz. Għalhekk jista' ma jkunx possibbli għal gruppi bankarji tal-UE bi strateġija globali ta' riżoluzzjoni tal-MPE li jqisu s-sussidjarji li huma stabbiliti barra mill-Unjoni. Dan huwa rilevanti, pereżempju, meta titqabbell is-somma tar-rekwiżiti tal-MPE attwali mar-rekwiżit teoretiku tal-SPE skont l-Artikolu 12a tas-CRR. Dan il-paragun ikollu jsir bejn rekwiżit teoretiku tal-SPE li jikkonsisti fil-grupp kollu u s-somma tar-rekwiżiti tal-MPE determinati għall-entitajiet ta' riżoluzzjoni tal-UE biss. Bl-istess mod, l-eċċezzjoni għar-reġim tat-tnaqqis ġenerali applikabbli għall-G-SIIs bi strateġija ta' riżoluzzjoni tal-MPE stabbilita fl-Artikolu 72e(4) tas-CRR ma setgħetx tiġi applikata jekk is-sussidjarja kkonċernata tkun tinsab f'pajjiż terz.

Sabiex jiġi allinjat it-trattament CRR ta' sussidjarji ta' pajjiżi terzi ma' dak deskritt fl-istandard TLAC korrispondenti, li huwa applikabbli fir-rigward ta' entitajiet stabbiliti fil-ġurisdizzjonijiet kollha tal-FSB, huwa propost li jiġu emendati l-Artikoli 12a u 72e(4) tas-CRR biex jiġi ċċarat li ż-żewġ dispożizzjonijiet japplikaw ukoll għal sussidjarji stabbiliti barra mill-Unjoni.

L-applikazzjoni tal-Artikolu 72e(4) tas-CRR jehtieg li tkun limitata għal dawk il-każijiet fejn reġim ta' riżoluzzjoni ta' pajjiż terz ikun applikabbli għas-sussidjarji kkonċernati. Mingħajr sistema ta' riżoluzzjoni lokali applikabbli u l-eżistenza ta' awtorità ta' riżoluzzjoni, jew ta' awtorità oħra li teżercita setgħat simili, ma jkun hemm l-ebda mezz legali kredibbli biex jiġi żgurat li l-eċċess kapitali, li virtwalment kien jiġi ttrasferit lill-istituzzjoni prinċipali fl-UE permezz ta' tnaqqis imnaqqas fil-livell tal-kumpanija omm, jista' jiġi ttrasferit f'każ li s-sussidjarja ssir insolventi. Dan għaliex, mingħajr reġim ta' riżoluzzjoni lokali fis-seħħ, l-istituzzjonijiet li jfallu jkunu soġġetti għal proċeduri ta' insolvenza skont il-legiżlazzjoni tal-pajjiż terz. Konsegwentement, il-kumpanija omm ikollha tikkompeti ma' kredituri oħra matul il-falliment tas-sussidjarja għar-rimbors tal-pretensjonijiet pendenti.

(5) Kjarifiki dwar l-eliġibbiltà ta' strumenti ta' dejn maħruġa fil-kuntest tar-rekwiżit intern tat-TLAC

L-Artikolu 92b tas-CRR jistabbilixxi r-rekwiżit intern tat-TLAC għal sussidjarji materjali ta' G-SIIs mhux tal-UE li mhumiex entitajiet ta' riżoluzzjoni. Dan ir-rekwiżit jista' jiġi ssodisfat bi strumenti ta' fondi proprji u obbligazzjonijiet eliġibbli, kif speċifikat fl-Artikolu 92b(2). Filwaqt li l-kriterji ta' eliġibbiltà għal strumenti ta' obbligazzjonijiet eliġibbli huma bbażati fuq is-suppożizzjoni li dawn l-istrumenti jinħarġu minn entità ta' riżoluzzjoni,³⁶ l-entitajiet li huma soġġetti għal rekwiżit tat-TLAC intern huma, skont id-definizzjoni, mhux entitajiet ta' riżoluzzjoni³⁷. Għalhekk, l-istrumenti ta' dejn maħruġa minn dawn l-entitajiet ma jistgħux jissodisfaw il-kriterji ta' eliġibbiltà kollha għall-istrumenti tal-obbligazzjonijiet eliġibbli. Konsegwentement, u b'kuntrast mal-Artikolu 92b(2) tas-CRR, dawn l-istituzzjonijiet jistgħu jkunu meħtieġa jissodisfaw ir-rekwiżit tat-TLAC intern tagħhom b'fondi proprji biss.

³⁶ L-Artikolu 72b(2), il-punti (c), (k), (l) u (m) tas-CRR.

³⁷ L-Artikolu 92b(1) tas-CRR

Sabiex tiġi indirizzata din il-lakuna legali, jiżdied subparagrafu ġdid wara t-tielet subparagrafu tal-Artikolu 72b(2) tas-CRR. Dan is-subparagrafu jiċċara li, għall-finijiet tat-TLAC interna, ir-referenzi għall-entità ta' riżoluzzjoni għandhom jinqraw bħala referenzi għall-entità li hija soġġetta għar-rekwiżit stabbilit fl-Artikolu 92b tas-CRR. Dan jippermetti lis-sussidjarji materjali ta' G-SIIs mhux tal-UE jgħorġu, u b'hekk jużaw, strumenti ta' obligazzjonijiet eliġibbli biex jissodisfaw ir-rekwiżit tat-TLAC intern tagħhom, kif kien maħsub mill-koleġislaturi.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 575/2013 u d-Direttiva 2014/59/UE fir-rigward tat-trattament prudenzjali ta' gruppi ta' istituzzjonijiet globali sistemikament importanti bi strategija ta' rizzoluzzjoni b'punti multipli ta' dhul u metodoloġija għas-sottoskrizzjoni indiretta ta' strumenti eliġibbli biex jissodisfaw ir-rekwiżit minimu għal fondi proprji u obbligazzjonijiet eliġibbli

(Test b'relevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew³⁸,

Wara li kkunsidraw l-opinjoni tal-Kumitat Ekonomiku u Soċjali Ewropew³⁹,

Filwaqt li jagixxu skont il-proċedura leġiżlattiva ordinarja,

Billi:

- (1) Id-Direttiva (UE) 2019/879 tal-Parlament Ewropew u tal-Kunsill⁴⁰, ir-Regolament (UE) 2019/877 tal-Parlament Ewropew u tal-Kunsill⁴¹ u r-Regolament (UE) 2019/876 tal-Parlament Ewropew u tal-Kunsill⁴² emendaw il-qafas ta' rizzoluzzjoni bankarja tal-

³⁸ ĠU C , , p .

³⁹ ĠU C , , p .

⁴⁰ Id-Direttiva (UE) 2019/879 tal-Parlament Ewropew u tal-Kunsill tal-20 ta' Mejju 2019 li temenda d-Direttiva 2014/59/UE fir-rigward tal-kapaċità ta' assorbiment tat-telf u ta' rikapitalizzazzjoni ta' istituzzjonijiet tal-kreditu u ditti tal-investment u d-Direttiva 98/26/KE (ĠU L 150, 7.6.2019, p. 296).

⁴¹ Ir-Regolament (UE) 2019/877 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 806/2014 dwar il-kapaċità ta' assorbiment tat-telf u ta' rikapitalizzazzjoni ta' istituzzjonijiet ta' kreditu u ditti ta' investment (ĠU L 150, 7.6.2019, p. 226).

⁴² Ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 dwar il-proporzjon ta' lieva finanzjarja, il-proporzjon ta' finanzjament stabbli nett, rekwiżiti għall-fondi proprji u obbligazzjonijiet eliġibbli, riskju ta' kreditu tal-kontroparti, riskju tas-suq, skoperturi għal kontropartijiet ċentrali, skoperturi għal imprizi ta' investment kollettiv,

Unjoni, permezz ta' emendi għad-Direttiva 2014/59/UE tal-Parlament Ewropew u tal-Kunsill⁴³, ir-Regolament (UE) Nru 806/2014 tal-Parlament Ewropew u tal-Kunsill⁴⁴ u r-Regolament (UE) Nru 575/2013 tal-Parlament Ewropew u tal-Kunsill⁴⁵. Dawn l-emendi kienu meħtieġa biex fl-Unjoni jiġi implimentat id-Dokument dwar il-Kundizzjonijiet tal-Kapaċità Totali ta' Assorbiment tat-Telf (TLAC) internazzjonali (l-“istandard TLAC”)⁴⁶ għal banek globali sistemikament importanti u biex tittejjeb l-applikazzjoni tar-rekwiżit minimu għal fondi proprji u obligazzjonijiet eliġibbli (MREL) għall-banek kollha. Jenħtieġ li l-qafas rivedut tar-riżoluzzjoni bankarja tal-Unjoni jiżgura aħjar li l-assorbiment tat-telf u r-rikapitalizzazzjoni tal-banek isehhu permezz ta' mezzi privati meta dawn il-banek isiru finanzjarjament mhux vijabbli u, sussegwentement, jitqiegħdu f'riżoluzzjoni.

- (2) L-Artikolu 12a tar-Regolament (UE) Nru 575/2013 jipprevedi li gruppi ta' istituzzjonijiet globali sistemikament importanti (global systemically important institution, G-SII) bi strateġija ta' riżoluzzjoni li taħtha jistgħu jiġu riżolti aktar minn entità waħda fi grupp (strateġija ta' riżoluzzjoni b'Punt ta' Dħul Multipli (Multiple Point of Entry, MPE)) għandhom jikkalkulaw ir-rekwiżit tagħhom ibbażat fuq ir-riskju għall-fondi proprji u l-obbligazzjonijiet eliġibbli bis-suppożizzjoni teoretika li entità waħda biss tal-grupp tiġi riżolta, bit-telf u l-ħtiġijiet ta' rikapitalizzazzjoni ta' kwalunkwe sussidjarja ta' dan il-grupp tiġi ttrasferita lill-entità ta' riżoluzzjoni (strateġija ta' riżoluzzjoni b'Punt Uniku ta' Dħul (Single Point of Entry, SPE)). F'konformità mal-istandard TLAC, jenħtieġ li dan il-kalkolu jqis l-entitajiet kollha ta' pajjiżi terzi li jappartjenu għal G-SII li jkunu entitajiet ta' riżoluzzjoni li kieku kienu stabbiliti fl-Unjoni.
- (3) Skont l-Artikolu 45h(2), it-tielet subparagrafu, tad-Direttiva 2014/59/UE, u skont l-istandard TLAC, is-somma tar-rekwiżiti attwali għal fondi proprji u obligazzjonijiet eliġibbli ta' grupp G-SII bi strateġija ta' riżoluzzjoni tal-MPE ma għandhiex tkun inqas mir-rekwiżit teoretiku ta' dak il-grupp taħt strateġija ta' riżoluzzjoni SPE. Ir-Regolament (UE) Nru 575/2013, jiġifieri l-Artikoli 12a u 92a (3), jenħtieġ li jiġi allinjat mad-dispożizzjonijiet korrispondenti tad-Direttiva 2014/59/UE u jiżgura li l-awtoritajiet ta' riżoluzzjoni dejjem jaġixxu f'konformità ma' din id-Direttiva u jikkunsidraw kemm ir-rekwiżiti għal fondi proprji u obligazzjonijiet eliġibbli stabbiliti fir-Regolament (UE) Nru 575/2013 kif ukoll kwalunkwe rekwiżit addizzjonali għal fondi proprji u obligazzjonijiet eliġibbli determinati skont l-

skoperturi kbar, rekwiżiti ta' rapportar u divulgazzjoni, u r-Regolament (UE) Nru 648/2012 (ĠU L 150, 7.6.2012, p. 1).

⁴³ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

⁴⁴ Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

⁴⁵ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁴⁶ Il-Bord ta' Stabbiltà Finanzjarja, Principles on Loss-absorbing and Recapitalisation Capacity of Globally Systemically Important Banks (G-SIBs) in Resolution, Total Loss-absorbing Capacity (TLAC) Term Sheet, 9.11.2015.

Artikolu 45d tad-Direttiva 2014/59/UE. Jenhtieg li dan ma jipprevenix lill-awtoritajiet ta' rizzoluzzjoni milli jikkonkludu li kwalunkwe agġustament biex jimminimizza jew jelimina d-differenza bejn is-somma tar-rekwiziti attwali għall-fondi proprji u l-obbligazzjonijiet eliġibbli ta' grupp G-SII bi strategija ta' rizzoluzzjoni tal-MPE u r-rekwizit teoretiku ta' dak il-grupp taht strategija ta' rizzoluzzjoni SPE, meta tal-ewwel ikun oghla minn tal-aħhar, ma jkunx xieraq jew inkonsistenti mal-istrategija ta' rizzoluzzjoni tal-G-SII.

- (4) L-Artikolu 92b tar-Regolament (UE) Nru 575/2013 jistabbilixxi li r-rekwizit għal fondi proprji u obbligazzjonijiet eliġibbli għal sussidjarji materjali ta' G-SIIs mhux tal-UE li mhumiex entitajiet ta' rizzoluzzjoni jista' fost oħrajn jiġi ssodisfat bi strumenti ta' obbligazzjonijiet eliġibbli. Madankollu, il-kriterji ta' eliġibbiltà għal strumenti ta' obbligazzjonijiet eliġibbli stabbiliti fl-Artikolu 72b(2), il-punti (c), (k), (l) u (m) tar-Regolament (UE) Nru 575/2013 jassumu li l-entità emittenti tkun entità ta' rizzoluzzjoni. Jenhtieg li jiġi żgurat li dawn is-sussidjarji materjali jkunu jistgħu joħorġu strumenti ta' dejn li jissodisfaw il-kriterji ta' eliġibbiltà kollha, kif kien maħsub oriġinarjament.
- (5) Skont l-Artikolu 72e(4), l-ewwel subparagrafu, tar-Regolament (UE) Nru 575/2013, l-awtoritajiet ta' rizzoluzzjoni jistgħu jippermettu li G-SII bi strategija ta' rizzoluzzjoni tal-MPE tnaqqas ċerti parteċipazzjonijiet ta' fondi proprji u strumenti ta' obbligazzjonijiet eliġibbli tas-sussidjarji tagħha li ma jappartjenux għall-istess grupp ta' rizzoluzzjoni billi jitnaqqas ammont agġustat aktar baxx speċifikat mill-awtorità ta' rizzoluzzjoni. L-Artikolu 72e(4), it-tieni subparagrafu, ta' dan ir-Regolament jehtieg li f'każijiet bħal dawn, id-differenza bejn l-ammont agġustat u l-ammont oriġinali titnaqqas mill-kapaċità ta' assorbiment tat-telf u ta' rikapitalizzazzjoni tas-sussidjarji kkonċernati. F'konformità mal-istandard TLAC, jenhtieg li dan l-approċċ iqis ir-rekwiziti bbażati fuq ir-riskju u mhux ibbażati fuq ir-riskju għall-fondi proprji u l-obbligazzjonijiet eliġibbli tas-sussidjarja kkonċernata. Barra minn hekk, jenhtieg li dan l-approċċ ikun applikabbli għas-sussidjarji kollha ta' pajjiżi terzi li jappartjenu għal dik il-G-SII, dment li dawn is-sussidjarji jkunu soġġetti għal reġim ta' rizzoluzzjoni lokali li jkun ekwivalenti għal standards miftiehem internazzjonalment.
- (6) Biex jithaddem l-approċċ ta' sottoskrizzjoni indiretta ta' strumenti eliġibbli interni tal-MREL fil-gruppi ta' rizzoluzzjoni u biex jiġi żgurat li dan l-approċċ ikun prudenzjalment sod, l-Awtorità Bankarja Ewropea (EBA) inġatat il-mandat skont l-Artikolu 45f(6) tad-Direttiva 2014/59/UE biex tiżviluppa abbozz ta' standards tekniċi regolatorji biex tispeċifika metodoloġija għal tali ħruġ indirett ta' strumenti eliġibbli. Madankollu, kif enfasizzat mill-EBA fl-ittra tagħha lill-Kummissjoni bid-data tal-25 ta' Jannar 2021, kien hemm diversi inkonsistenzi bejn ir-rekwiziti għad-delega stabbiliti fid-Direttiva 2014/59/UE u r-regoli prudenzjali eżistenti stabbiliti fir-Regolament (UE) Nru 575/2013, li ma ppermettewx l-applikazzjoni tat-trattament prudenzjali mehtieg biex il-mandat jiġi ssodisfat kif kien maħsub oriġinarjament. B'mod aktar preċiż, l-EBA nnotat li r-Regolament (UE) Nru 575/2013 ma kienx jippermetti t-tnaqqis tal-istrumenti eliġibbli interni tal-MREL u, sussegwentement, għall-applikazzjoni ta' piż tar-riskju xieraq fil-każijiet kollha rilevanti għall-mandat skont id-Direttiva 2014/59/UE. Ġew identifikati kwistjonijiet simili fil-qasam tar-rekwizit tal-proporzjon ta' ingranagġ stabbilit fir-Regolament (UE) Nru 575/2013. Jenhtieg li fid-dawl ta' dawn ir-restrizzjonijiet legali, il-metodoloġija żviluppata mill-EBA tiġi inkorporata direttament fir-Regolament (UE) Nru 575/2013.

Konsegwentement, jenhtieg li l-mandat biex jigu żviluppati abbozzi ta' standards tekniċi regolatorji stabbiliti fl-Artikolu 45f(6) tad-Direttiva 2014/59/UE jithassar.

- (7) Fil-kuntest tas-sottoskrizzjoni indiretta ta' strumenti eligibbli għall-MREL interni minn entitajiet ta' rizzoluzzjoni skont il-qafas rivedut ta' rizzoluzzjoni bankarja tal-Unjoni, il-kumpaniji omm intermedji jenhtieg li jkunu mehtiega jnaqqsu mir-rizzorsi eligibbli tal-MREL interni tagħhom stess iż-żamma shiha ta' fondi proprji u obligazzjonijiet eligibbli maħruġa mis-sussidjarji tagħhom li jappartjenu għall-istess grupp ta' rizzoluzzjoni. Dan jiżgura l-funzjonament xieraq tal-mekkanizmi interni ta' assorbiment tat-telf u ta' rikapitalizzazzjoni fi grupp u jevita l-għadd doppju tar-rizzorsi eligibbli interni tal-MREL tas-sussidjarja għall-finijiet ta' konformità mill-kumpanija omm intermedja mal-MREL intern tagħha stess. Barra minn hekk, mingħajr dan it-tnaqqis, il-proporzjonijiet ta' solvenza individwali tal-kumpaniji omm intermedji ma jirriflettux b'mod xieraq u prudenti l-kapaċità attwali tagħhom ta' assorbiment tat-telf, billi dawn il-proporzjonijiet jinkludu wkoll il-kapaċità ta' assorbiment tat-telf tas-sussidjarji tagħhom. Dan jista' jikkomprometti l-implimentazzjoni xierqa tal-istrategija ta' rizzoluzzjoni magħzula, billi l-kumpanija omm intermedja tista' tuża mhux biss il-kapaċità ta' assorbiment tat-telf tagħha stess iżda wkoll dik tas-sussidjarja tagħha, qabel ma l-kumpanija omm intermedja jew is-sussidjarja ma jibqgħux vijabbli. Jenhtieg li t-tnaqqis l-ewwel jiġi applikat għall-elementi tal-obbligazzjonijiet eligibbli tal-kumpaniji omm intermedji. F'każ li l-ammont li jrid jitnaqqas jaqbez l-ammont tal-elementi tal-obbligazzjonijiet eligibbli tal-kumpaniji omm intermedji, jenhtieg li l-ammont li jifdal jitnaqqas mill-elementi tal-Grad 2 tagħhom. Sabiex jiġi żgurat li r-regim tat-tnaqqis jibqa' proporzjonat, jenhtieg li dan ir-regim ma jkunx applikabbli fil-kazijiet eċċezzjonali fejn l-MREL intern jiġi applikat fuq bażi konsolidata biss.
- (8) Jenhtieg li s-sottoskrizzjoni indiretta ta' strumenti eligibbli interni tal-MREL tiżgura li, meta sussidjarja tilhaq il-punt ta' nonvijabbiltà, it-telf jiġi effettivament ittrasferit lill-entità ta' rizzoluzzjoni, u s-sussidjarja kkonċernata tiġi rikapitalizzata minnha. Għalhekk, jenhtieg li dan it-telf ma jiġix assorbit mill-kumpanija omm intermedja, li jenhtieg li ssir sempliċi mezz biex dan it-telf jiġi ttrasferit lill-entità ta' rizzoluzzjoni. Konsegwentement, u biex jiġi żgurat li l-eżitu tas-sottoskrizzjoni indiretta jkun ekwivalenti għal dak ta' sottoskrizzjoni diretta shiha, kif previst skont il-mandat stabbilit fl-Artikolu 45f(6) tad-Direttiva 2014/59/UE, jenhtieg li l-iskoperturi mnaqqsa jirċievu piż tar-riskju ta' 0% għall-kalkolu tal-ammont totali tal-iskopertura għar-riskju u jiġu esklużi mill-kalkolu tal-miżura tal-iskopertura totali.
- (9) Billi l-oġettivi ta' dan ir-Regolament, jiġifieri li jiġi armonizzat bis-shih it-trattament prudenzjali tal-partecipazzjonijiet minn kumpaniji omm intermedjarji ta' rizzorsi eligibbli interni tal-MREL tas-sussidjarji tagħhom u li jiġu riveduti b'mod immirat ir-rekwiziti għall-fondi proprji u l-obbligazzjonijiet eligibbli għall-G-SIIs u għas-sussidjarji materjali ta' G-SIIs mhux tal-UE, ma jistgħux jinkisbu b'mod suffiċjenti mill-Istati Membri u jistgħu għalhekk, minhabba l-iskala tal-azzjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dan l-Artikolu, dan ir-Regolament ma jmurx lil hinn minn dak li huwa mehtieg sabiex jinkisbu dawn l-għanijiet.
- (10) Sabiex jiġi żgurat li l-istituzzjonijiet ikollhom biżżejjed żmien biex jimplementaw it-trattament iddedikat għas-sottoskrizzjoni indiretta ta' strumenti eligibbli għal MREL

intern, inkluż ir-reġim il-ġdid tat-tnaqqis, jenhtieg li d-dispożizzjonijiet li jstabbilixxu dan it-trattament isiru applikabbli sitt xhur wara d-dhul fis-seħħ ta' dan ir-Regolament.

- (11) Għaldaqstant, jenhtieg li r-Regolamenti (UE) Nru 575/2013 u d-Direttiva 2014/59/UE jiġu emendati kif mehtieg,

ADOTTAW DAN IR-REGOLAMENT:

Artikolu 1
Emendi għar-Regolament (UE) Nru 575/2013

Ir-Regolament (UE) Nru 575/2013 huwa emendat kif ġej:

- (1) fl-Artikolu 4(1), għandu jiddaħhal il-punt (130a) li ġej:
- “(130a) “awtorità rilevanti ta’ pajjiż terz” tfisser awtorità ta’ pajjiż terz kif definita fl-Artikolu 2(1), punt (90), tad-Direttiva 2014/59/UE;”;
- (2) L-Artikolu 12a huwa ssostitwit b’dan li ġej:

“Artikolu 12 a
Kalkolu kkonsolidat għal G-SIIs b’entitajiet ta’ rizzoluzzjoni multipli

Meta mill-inqas żewġ entitajiet G-SII li jappartjenu għall-istess G-SII ikunu entitajiet ta’ rizzoluzzjoni jew entitajiet ta’ pajjiżi terzi li jkunu entitajiet ta’ rizzoluzzjoni li kieku kienu stabbiliti fl-Unjoni, l-istituzzjoni prinċipali tal-UE ta’ dik il-G-SII għandha tikkalkula l-ammont ta’ fondi proprji u obligazzjonijiet eligibbli msemmija fl-Artikolu 92a(1), il-punt (a). Dan il-kalkolu għandu jitwettaq fuq il-bażi tas-sitwazzjoni konsolidata tal-istituzzjoni prinċipali tal-UE daqslikieku kienet l-unika entità ta’ rizzoluzzjoni tal-G-SII.

L-awtoritajiet tar-rizzoluzzjoni għandhom jaġixxu skont l-Artikolu 45d(4) u l-Artikolu 45h(2) tad-Direttiva 2014/59/UE.”;

- (3) fl-Artikolu 49(2), jiżdied is-subparagrafu li ġej:
- “Dan il-paragrafu ma għandux japplika fir-rigward tat-tnaqqis stabbilit fl-Artikolu 72e(5).”;
- (4) fl-Artikolu 72b(2), jiżdied is-subparagrafu li ġej:
- “Għall-finijiet tal-Artikolu 92b, ir-referenzi għall-entità ta’ rizzoluzzjoni fil-punti (c), (k), (l) u (m) ta’ dan il-paragrafu għandhom jinftiehem wkoll bħala referenzi għall-istituzzjoni li hija sussidjarja materjali tal-G-SII mhux tal-UE.”;
- (5) l-Artikolu 72e huwa emendat kif ġej:
- (a) il-paragrafu 4 jiġi sostitwit b’dan li ġej:

“4. Meta istituzzjoni prinċipali tal-UE jew istituzzjoni prinċipali fi Stat Membru li hija soġġetta għall-Artikolu 92a jkollha assi materjali diretti,

indiretti jew sintetiċi ta' strumenti ta' fondi proprji jew strumenti tal-obbligazzjonijiet eliġibbli ta' sussidjarja waħda jew iktar li ma jappartjenux għall-istess grupp ta' riżoluzzjoni bħal din l-istituzzjoni prinċipali, l-awtorità ta' riżoluzzjoni ta' din l-istituzzjoni prinċipali, wara li tqis debitament l-opinjoni tal-awtoritajiet ta' riżoluzzjoni ta' kwalunkwe sussidjarja kkonċernata, tista' tippermetti lill-istituzzjoni prinċipali tnaqqas tali parteċipazzjonijiet billi tnaqqas ammont iktar baxx speċifikat mill-awtorità ta' riżoluzzjoni ta' din l-istituzzjoni prinċipali. Dan l-ammont aġġustat għandu jkun tal-inqas daqs l-ammont (m) ikkalkulat kif ġej:

$$m_i = \max \{0; OP_i + LP_i - \max \{0; \beta \cdot [O_i + L_i - \max \{r_i \cdot aRWA_i; w_i \cdot aLRE_i\}]\} \}$$

fejn:

i = l-indiċi li juri s-sussidjarja;

OP_i = l-ammont ta' strumenti ta' fondi proprji maħruġa mis-sussidjarja i u miżmuma mill-istituzzjoni prinċipali;

LP_i = l-ammont ta' elementi ta' obbligazzjonijiet eliġibbli maħruġa mis-sussidjarja i u miżmuma mill-istituzzjoni prinċipali;

β = perċentwal ta' strumenti ta' fondi proprji u strumenti ta' obbligazzjonijiet eliġibbli maħruġa minn sussidjarja i u miżmuma mill-impriza omm ikkalkulat kif ġej:

$$\beta =$$

$$\frac{(OP_i + LP_i)}{}$$

l-ammont tal-istrumenti ta' fondi proprji u l-istrumenti tal-obbligazzjonijiet eliġibbli kollha maħruġa minn sussidjarja i

O_i = l-ammont ta' fondi proprji tas-sussidjarja i , mingħajr ma jittiehed kont tat-tnaqqis ikkalkolat skont dan il-paragrafu;

L_i = l-ammont ta' obbligazzjonijiet eliġibbli tas-sussidjarja i , mingħajr ma jittiehed kont tat-tnaqqis ikkalkolat skont dan il-paragrafu;

r_i = il-proporzjon applikabbli għas-sussidjarja i fil-livell tal-grupp ta' riżoluzzjoni tagħha f'konformità mal-Artikolu 92a(1), il-punt (a), ta' dan ir-Regolament u l-Artikolu 45c(3), l-ewwel subparagrafu, il-punt (a), tad-Direttiva 2014/59/UE jew, għal sussidjarji ta' pajjiżi terzi, rekwizit ekwivalenti ta' riżoluzzjoni applikabbli għas-sussidjarja i fil-pajjiż terz fejn ikollha l-uffiċċju prinċipali tagħha, sa fejn dan ir-rekwizit jiġi ssodisfat bi strumenti li jitqiesu bħala fondi proprji jew obbligazzjonijiet eliġibbli skont dan ir-Regolament;

$aRWA_i$ = l-ammont totali tal-iskopertura għar-riskju tal-entità G-SII i ikkalkulat f'konformità mal-Artikolu 92(3), b'kont meħud tal-aġġustamenti stabbiliti fl-Artikolu 12a;

w_i = il-proporzjon applikabbli għas-sussidjarja i fil-livell tal-grupp ta' riżoluzzjoni tagħha f'konformità mal-Artikolu 92a(1), il-punt (b), ta' dan ir-Regolament u tal-Artikolu 45c(3), l-ewwel subparagrafu, il-punt (b), tad-Direttiva 2014/59/UE jew, għal sussidjarji ta' pajjiżi terzi, rekwizit ta'

riżoluzzjoni ekwivalenti applikabbli għas-sussidjarja i fil-pajjiż terz fejn ikollha l-uffiċċju prinċipali tagħha, sa fejn dan ir-rekwiżit jiġi ssodisfat bi strumenti li jitqiesu bħala fondi proprji jew obligazzjonijiet eliġibbli skont dan ir-Regolament;

$aLRE_i$ = il-kejl tal-iskopertura totali tal-entità G-SII i kkalkulat skont l-Artikolu 429(4).

Meta l-istituzzjoni prinċipali tithalla tnaqqas l-ammont aġġustat skont l-ewwel subparagrafu, id-differenza bejn l-ammont ta' parteċipazzjonijiet ta' strumenti ta' fondi proprji u ta' strumenti ta' obligazzjonijiet eliġibbli msemmija fl-ewwel subparagrafu u dan l-ammont aġġustat għandu jitnaqqas mis-sussidjarja.

(b) jiżdied il-paragrafu 5 li ġej:

“5. L-istituzzjonijiet u l-entitajiet meħtieġa jikkonformaw mal-Artikolu 45c tad-Direttiva 2014/59/UE li mhumiex huma nfushom entitajiet ta' riżoluzzjoni għandhom inaqqsu mill-elementi tal-obbligazzjonijiet eliġibbli l-assi tagħhom ta' fondi proprji u obligazzjonijiet eliġibbli li jissodisfaw il-kundizzjonijiet tal-Artikolu 45f(2) ta' din id-Direttiva tas-sussidjarji tagħhom li jappartjenu għall-istess grupp ta' riżoluzzjoni.

It-tnaqqis ma għandux japplika għal istituzzjonijiet u entitajiet li huma nfushom mhumiex entitajiet ta' riżoluzzjoni fejn huma meħtieġa jikkonformaw mar-rekwiżit imsemmi fl-Artikoli 45c u 45d tad-Direttiva 2014/59/UE fuq bażi konsolidata.

Għall-finijiet ta' dan il-paragrafu, ir-referenza għal elementi ta' obligazzjonijiet eliġibbli għandha tinftiehem ukoll bħala referenza għal obligazzjonijiet eliġibbli msemmija fl-Artikolu 45f(2), punt (a), tad-Direttiva 2014/59/UE.”;

(6) fl-Artikolu 92 a, jithassar il-paragrafu 3;

(7) fl-Artikolu 113, il-paragrafu 1 huwa sostitwit b'dan li ġej:

“1. Biex jiġu kkalkulati l-ammonti ta' skoperturi ponderati għar-riskju, il-piżijiet tar-riskju għandhom jiġu applikati għall-iskoperturi kollha, sakemm ma jitnaqqasux mill-fondi proprji jew soġġetti għat-trattament stabbilit fl-Artikolu 72e(5), l-ewwel subparagrafu, skont id-dispożizzjonijiet tat-Taqsima 2. L-applikazzjoni tal-piżijiet tar-riskju għandha tkun ibbazata fuq il-klassi ta' skopertura li fiha tkun assenjata l-iskopertura u, sal-limitu speċifikat fit-Taqsima 2, il-kwalità kreditizja tagħha. Il-kwalità kreditizja tista' tiġi stabbilita b'referenza għall-valutazzjonijiet tal-kreditu tal-ECAIs (External Credit Assessment Institutions) jew għall-valutazzjonijiet tal-kreditu ta' Aġenziji dwar Krediti għall-Esportazzjoni skont it-Taqsima 3.

(8) fl-Artikolu 151, il-paragrafu 1 huwa sostitwit b'dan li ġej:

“1. L-ammonti tal-iskopertura ponderati għar-riskju għal riskju ta' kreditu għal skoperturi li jappartjenu għal waħda mill-klassijiet ta' skopertura msemmija fl-Artikolu 147(2), il-punti (a) sa (e) u l-punt (g), għandhom, sakemm ma jitnaqqasux

mill-fondi proprji jew soġġetti għat-trattament stabbilit fl-Artikolu 72e(5), l-ewwel subparagrafu, jiġu kkalkulati f'konformità mas-Subtaqsima 2.”;

(9) fl-Artikolu 429a(1), jiżdied il-punt (q) li ġej:

“(q) l-ammonti li huma soġġetti għat-trattament stabbilit fl-ewwel subparagrafu tal-Artikolu 72e(5).”.

Artikolu 2

Emenda għad-Direttiva 2014/59/UE

Fl-Artikolu 45f tad-Direttiva 2014/59/UE, jithassar il-paragrafu 6.

Artikolu 3

Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f' *Il-Gurnal Uffiċjali tal-Unjoni Ewropea*.

Għandu japplika minn [*OP please insert the date = date of entry into force*].

Madankollu, l-Artikolu 1, il-punt (3), il-punt (5) (b), u l-punti (7), (8) u (9) u l-Artikolu 2 għandhom japplikaw minn [*OP please insert the date = 6 months after date of entry into force*].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President